

**जिल्हा परिषदेच्या वर्ग-३ व वर्ग-४ च्या
कर्मचा-यांना आंतरजिल्हा बदलीने
नेमणूका देण्याबाबत.**

महाराष्ट्र शासन

शासन परिपत्रक, क्रमांक : जिपब-७०६/प्र.क्र.५०/आस्था-१४,
ग्राम विकास व जलसंधारण विभाग,
मंत्रालय, मुंबई - ४०० ०३२.
दिनांक :- २१ जून, २००७.

वाचा :- शासन परिपत्रक, ग्राम विकास व जलसंधारण विभाग,
क्रमांक : जिपब-७०६/प्र.क्र.५०/आस्था-१४, दि.२० मार्च २००७
व शुध्दीपत्रक, दि.१ जून, २००७


परिपत्रक

उपरोक्त शासन परिपत्रकान्वये जिल्हा परिषदेच्या वर्ग-३ व वर्ग-४च्या कर्मचा-यांना आंतर जिल्हा बदलीने नेमणूका देण्यासंदर्भात धोरण निश्चित केलेले आहे. सदर परिपत्रकामध्ये आंतर जिल्हा बदलीसाठी आवश्यक असलेल्या किमान १० वर्षे सेवेची अट शिथिल करण्यासाठी जिल्हा परिषद कर्मचा-यांची मूळ जिल्हा परिषदेमध्ये किमान ५ वर्षे सेवा झालेली असावी, अशी अट नमूद केलेली आहे. तथापि, राज्यातील अर्जदारांकडून प्राप्त झालेल्या विनंतीनुसार अनेक कर्मचा-यांची अपवादात्मक परिस्थिती असतानाही मूळ जिल्हा परिषदेत ५ वर्षे सेवा पूर्ण होत नसल्यामुळे त्यांची आंतर जिल्हा बदलीसाठी किमान १० वर्षे सेवेची अट शिथिल करता येत नाही. त्यामुळे दुर्धर आजार, अपंगत्व, कुमारीका, विधवा, परित्यक्त्या महिला इत्यादि कर्मचा-यांची अपवादात्मक परिस्थिती असताना सुध्दा अशा जिल्हा परिषद कर्मचा-यांना मूळ जिल्हा परिषदेमध्ये ५ वर्षे सेवा पूर्ण होईपर्यंत प्रतिक्षा करावी लागते. ही बाब शासनाच्या निदर्शनास आली आहे. त्यामुळे उपरोक्त शासन परिपत्रक दि.२०मार्च,२००७ मधील परिच्छेद ३ मध्ये नमूद केलेल्या अपवादात्मक परिस्थितीमध्ये आंतर जिल्हा बदलीसाठीचे किमान १० वर्षे सेवेची अट शिथिल करण्यासाठी त्या जिल्हा परिषद कर्मचा-यांची मूळ जिल्हा परिषदेमध्ये किमान ५ वर्षे सेवा असणे आवश्यक असल्याची अट रद्द करण्यात येत आहे व त्याऐवजी आंतर जिल्हा बदलीसाठी आवश्यक असलेल्या किमान १० वर्षे सेवेची अट शिथिल करण्यासाठी जिल्हा परिषद कर्मचा-यांची कार्यरत जिल्हा परिषदेमध्ये किमान ३ वर्षे सेवा झालेली असावी, तसेच ३ वर्षांपेक्षा जास्त सेवा झालेल्या कर्मचा-यांचे आंतर जिल्हा बदलीचे प्रकरण मुख्य कार्यकारी अधिकारी शासनाकडे संदर्भ करु शकतील, अशी सुधारणा करण्यात येत आहे. तसेच सदरहू

सुधारणा वगळता उपरोक्त शासन परिपत्रकातील व शुध्दीपत्रकातील उर्वरित तरतूदी मात्र तशाच कायम ठेवण्यात येत आहेत.

सदर शासन परिपत्रक महाराष्ट्र शासनाच्या वेब साईटर उपलब्ध करून देण्यात आले असून, त्याचा संगणक सांकेतांक क्र.२००७०६२११६३२१४००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(र.ना.अंबरिकर)

उप सचिव, महाराष्ट्र शासन.

प्रति,

- १) विभागीय आयुक्त (सर्व)
- २) उप आयुक्त (आस्थापना), विभागीय आयुक्तांचे कार्यालय (सर्व विभाग)
- ३) मुख्य कार्यकारी अधिकारी, जिल्हा परिषद (सर्व)
- ४) निवडनस्ती (का.क्र.आस्था१४)

प्रत,

माहितीसाठी अग्रेषित :-

- १) मा.मंत्री (ग्राम विकास) यांचे खाजगी सचिव
- २) मा.राज्यमंत्री (ग्राम विकास) यांचे खाजगी सचिव